



தனி மனிதத் தாக்குதல், அறமற்ற செயலாகும்!


மக்கள் பிரச்சினைகள் பற்றி முதல்வரின் பதிலுரையில் எதுவும் இல்லை!

கம்யூனிஸ்ட் தலைவர்கள் பெ.சண்முகம் - மு.வீரபாண்டியன் களும் கண்டனம்!

சென்னை, செப். 9 - மக்கள் பிரச்சினைகள் பற்றி முதலமைச்சரின் பதிலுரையில் ஒரு வரி கூட இல்லை என்றும் பேரவையை சர்க்கல் கூடா மாக மாற்றிவிட்டதாகவும் அரசியல் தலைவர்கள் கடும் கண்டனம் தெரிவித்துள்ளனர்.

விஜய் ஆட்சிக்கு ஆதரவு வழங்கி வரும் இடதுசாரிகளும் கடுமையான கண்டனத்தை தெரிவித்துள்ளனர்.

சட்டப்பேரவையில் காவல் துறை மானிய கோரிக்கையின் மீது முதலமைச்சர் வழங்கிய பதிலுரையில், எந்த பதிலும் இடம் பெறவில்லை என்று மார்க்சிஸ்ட் கம்யூனிஸ்ட் மாநிலச் செயலாளர்



பெ.சண்முகம் கண்டனம் தெரிவித்துள்ளார். முதலமைச்சரின் பதிலுரையில் மக்கள் பிரச்சினை பற்றி பேசுவதற்கு பதிலாக முழுக்க முழுக்க எதிர்க்கட்சியை குறிவைத்து அடுக்கிய குற்றச்சாட்டுகளை நிரம்பி இருந்தன என்று



அவர் விமர்சித்துள்ளார். அமலாக்கத் துறையின் குற்றச்சாட்டுகளை மட்டும் சொல்லி அதை ஊழல் என வகைப்படுத்துவது எந்த வகையிலும் பொருத்தமானது அல்ல என்று அவர் குறிப்பிட்டுள்ளார். அவசரநிலை

காலத்தில் தி.மு.க. தலைவர் மு.க.ஸ்டாலின் தாக்கப்பட்டார். அதனை உருவக் கேலி செய்யும் விதமாக பேசுவது யாராக இருந்தாலும் கண்டனத்திற்குரியது. அதை முதலமைச்சரே செய்கிற பது பொறுப்பற்ற செயல் என்று கண்டித்துள்ளார்.

சட்டமன்றத்தை மக்கள் நலனுக்கு எந்த வகையிலும் எள்ளளவுக்கு கூட உதவாத தனிமனித தாக்குதல்களுக்கான இடமாகவே அல்லது தங்கள் தலைவரை பாராட்டி பேசும் இடமாகவே மாற்றுவது முற்றிலும் அறமற்ற செயலாகும் என்று மார்க்சிஸ்ட் கம்யூனிஸ்ட் மாநிலச் செயலாளர் பெ.சண்முகம் கண்டனம் தெரிவித்துள்ளார்.

சேலம் மத்திய மாவட்ட தி.மு.க. சார்பில் கழக மறு சீரமைப்பு ஆலோசனைக் கூட்டம் மாவட்டச் செயலாளர் இரா. இராஜேந்திரன் தலைமையில் நடைபெற்றது. இக்கூட்டத்தில் தலைமை கழக பிரதிநிதிகள் நாடாளுமன்ற மேலவை உறுப்பினர் வழக்கறிஞர் இரா.கிரிராஜன், தகவல் தொழில் நுட்ப அணி துணைச் செயலாளர் இளையராஜா ஆகியோர் கலந்து கொண்டு கழக மறுசீரமைப்பு குறித்து ஆலோசனை வழங்கினார்கள்.

மு.வீரபாண்டியன்

இந்திய கம்யூனிஸ்ட் மாநிலச் செயலாளர் மு.வீரபாண்டியன் வெளியிட்ட அறிக்கையில், உயிர்ப்புள்ள ஜனநாயகத்திற்கு சட்டமன்ற நடவடிக்கைகள் மக்களின் கோரிக்கைகளுக்கான பிரச்சினைகளை பேசவும், தீர்வு காணவும் கவனம் செலுத்தி வேண்டும் என்று வலியுறுத்தியுள்ளார். எதிர்க்கட்சிகளின் குரலுக்கு செவி சாய்க்கவும், அதற்கு உரிய முறையில் பதிலளிப்பதற்கும் மாறாக சட்டமன்ற நடவடிக்கைகளில் வெறும் கூச்சல் மிகும் வாத முறையால் சட்டமன்றத்தின் நேரம் வீணடிக்கப்படுகிறது. சட்டமன்ற மரபையும், ஜனநாயகத்தையும் பாதுகாப்பதில் ஆளுங்கட்சிக்கு அதிக பொறுப்பு உள்ளது. அத்துடன் சபாநாயகர் நடுநிலையோடு செயல்பட வேண்டும் என்றும் இந்திய கம்யூனிஸ்ட் கட்சி மாநிலச் செயலாளர் மு.வீரபாண்டியன் வலியுறுத்தியுள்ளார்.

பா.ஜ.க.வின் திட்டப்படியே த.வெ.க. செயல்படுகிறது!

இந்த தேர்தல் முடிவுகளுக்குப் பிறகு தமிழ்நாட்டில் பாஜக விற்கு எதிரான போர் மெல்ல த.வெ.க. வாழ் மழங்கடிக்கப்பட்டு வருகிறது.

பா.ஜ.க. தான் தமிழ்நாட்டின் உரிமைகளுக்கு எதிரி என்று எண்ணத்தை ஒரு தலைமுறையிடம் துளியும் போய் சேராமல் தி.மு.க.தான் எதிரி என்று மீண்டும் மீண்டும் கட்டமைக்கிறார் விஜய். இது முழுக்க முழுக்க பா.ஜ.க. வின் செயல்திட்டமே. விஜய் எந்த இடத்திலும் பா.ஜ.க.வை எதிர்க்கவில்லை. எதிர்க்கவும் மாட்டார்.

மெல்ல 3 ம் இடத்திற்கு தமிழ்த்தாய் வாழ்த்து தள்ளப்பட்டுவிட்டது தமிழ்நாட்டிற்கு வர வேண்டிய தொழில் முதலீடுகள் பா.ஜ.க. கூட்டணி ஆளும் ஆந்திராவுக்கு செல்லத் தொடங்கி விட்டன.

காவிரியில் நம் உரிமையை இழந்து நிற்கிறோம்.

பள்ளிவாசல்களிலும், கிறிஸ்தவ கூட்டங்களிலும் வெளிப்படையாக சங் பரிவாரங்கள் மிரட்டலை தொடங்கிவிட்டன

வந்தே மாதரம் முழுமையாகப் பாடப்படுகிறது

பேரவைக்குள் பாஜகவை வேறு யாரும் கண்டித்தாலும் அது அவைக்குள் இருந்து நீக்கப்படுகிறது...

அதே நேரம் கூட்டணிக் கட்சிகளின் பா.ஜ.க. எதிர்ப்பு எந்த வகையிலும் இந்தியா கூட்டணிக்கு வலு சேர்த்து விடக்கூடாது என்பதிலும் தவறாமல் மிகக் கவனமாக அரசியல் சித்து விளையாட்டை பிரதமர் வேட்பாளர் மூலம் தொடங்கி விட்டது.

பா.ஜ.க. விற்கு எதிராக தி.மு.க. போர்க்குரல் எழுப்பினால் அடுத்தநாட்கள் த.வெ.க. இன்னும் வீரியமாக தி.மு.க. மீது கணைகளை வீசும்.

விஜய் குக்கு இருக்கும் சினிமா புகழ், ஊடக வெளிச்சம், சமூக வலைதள ஆதரவால் தி.மு.க. வின் பா.ஜ.க. எதிர்ப்புக் குரல் மறைக்கப்பட்டு விஜயின் தி.மு.க. எதிர்ப்புக் குரலை பொதிக்கப்படும். (எ.கா. வந்தே மாதரம் மசோதாவை தி.மு.க. கடுமையாக எதிர்த்தது. அதே சமயத்தில் த.வெ.க. தொகுதி மறுவரையறை கையில் எடுத்து திசை மாற்றியது.)

2011 ல் இருந்து நான் விவாத நிகழ்ச்சிகளை நெறிப்படுத்தியுள்ளேன். கடந்த சில ஆண்டுகளாக பங்கேற்பாளராக கலந்து கொள்கிறேன். நான் அடித்துச் சொல்கிறேன் 2012 ல் இருந்தே (2014 க்குப் பின் இன்னும் தீவிரமாகியிருந்து) தமிழ்நாட்டில் ஒரு மாதத்தின் பெரும்பாலான வாதங்கள் பாஜக தொடர்புடையதாகவே இருக்கும்.

இந்த 3 மாதங்களில் ஊடகங்களில் பா.ஜ.க. குறித்து எத்தனை விவாதங்கள் நடந்தன? நீங்கள் பா.ஜ.க. செயல்திட்ட தொடர்பாளர்களை கடைசியாக எப்போது டி.வி.யில் பார்த்தீர்கள் என்று சொல்லுங்கள்.

பா.ஜ.க. தொடர்பாக விவாதிக்கும் சூழல் எழும் போதெல்லாம், த.வெ.க. அதை திசை மாற்றும்.

அ.தி.மு.க. பிரச்சினைகள் குறித்த விவாதங்கள் கூட பா.ஜ.க.வைச் சுற்றியே நடந்தன...


பா.ஜ.க.வைக் காப்பாற்றுவதோடு மாநிலத்தில் நிலவும் சட்டம் ஒழுங்கு சீர்கேடு, பெண் களுக்கு எதிரான குற்றங்கள், ஆணவப்படுகொலைகள், கட்டுக்கடங்காத விவகார இவை அனைத்தும் திசை திருப்பப்பட்டு தி.மு.க.வின் மீதான கட்டுக்கதைகள் பேசப்பொருளாகின்றன.

த.வெ.க. பா.ஜ.க. திட்டப்படியே செயல்படுகிறது.

இந்த உண்மைகள் தெரிந்ததால்தான் இடதுசாரிகள் முழுமையாக அப்பக்கம் செல்லவில்லை என்பது என் கருத்து

விசிக பொறுப்பில் இருப்போரும் நேரடியாகவும் மறைமுகமாகவும் இது குறித்து பேசி வருவதும் அறிந்ததே...

இப்போதும் புரியவில்லை என்றால் புரியும்தோது எல்லாம் கை மீறிப் போயிருக்கும் காலமே மிகச் சிறந்த ஆசிரியர்... குறித்து வைத்துக் கொள்ளுங்கள் காலம் இதை உணர்த்தும்.



தமிழ் கேள்வி தி.செந்தில் வேல்

கன்னியாகுமரி கிழக்கு - அகஸ்தீஸ்வரம் தெற்கு ஒன்றியம்

கொட்டாரம் பேருர் தி.மு.க. நிர்வாகிகள் ஆலோசனைக் கூட்டம்!

மாவட்டச் செயலாளர் - வழக்கறிஞர் ரெ.மகேஷ் ஆலோசனை வழங்கினார்!



குமரி, செப். 9 - கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றியம், கொட்டாரம் பேருர் தி.மு.க. நிர்வாகிகள் ஆலோசனைக் கூட்டமானது கொட்டாரம் பேருர் செயலாளர் எஸ்.வைகுண்டபெருமாள் தலைமையில், அகஸ்தீஸ்வரம் தெற்கு ஒன்றிய செயலாளர் பா.பாபு முன்னிலையில் கொட்டாரம், ராமச்சந்திரா நகர் பகுதியில் வைத்து நடைபெற்றது. கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் வழக்கறிஞர் ரெ.மகேஷ் கலந்து கொண்டு கழக வளர்ச்சி பணிகள் தொடர்பான

ஆலோசனைகள் வழங்கி சிறப்புரையாற்றினார்.

ஆலோசனைக் கூட்டத்தில் மாநில கலை, இலக்கிய பகுத்தறிவுப் பேரவை செயலாளர் என். தில்லைசெல்வம், மாநில வர்த்தகர் அணி இணைச் செயலாளர் என்.தாமரை பாரதி, மாவட்ட விவசாய அணி தலைவர் கே.முத்துசாமி, ஒன்றிய பிரதிநிதிகள் சுயம்பு, எஸ்.பொன்முடி, சி.குமரன், மோ.மரியதேசன், சந்திரசேகரன், கே.பி.சிவகுமார், கழக நிர்வாகிகள் இராஜகோபால், யோபு, எஸ்.சுப்பிரமணியம் பிள்ளை, மாவட்ட பிரதிநிதி தமிழ் மாறன், மகனீர் அணி நிர்வாகிகள் ஜெ.அகிலா, ஓய்.

ஏ.விஜயராணி, சி.தேவகி மற்றும் பேருர் நிர்வாகிகள், கிளை கழக செயலாளர்கள், கழக சார்பு அணிகளின் நிர்வாகிகள், B.L.A2, B.L.C, B.D.A மற்றும் கழக நிர்வாகிகள் பலர் கலந்து கொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

தீர்மானம்: 1: வருகின்ற உள்ளாட்சித் தேர்தலில் வெற்றி பெறும் வகையில் அதற்கான களப் பணிகளை இன்றே தொடங்கி செயல்படுத்துவது என தீர்மானிக்கப்பட்டது.

தீர்மானம்: 2: கழக பணியினை தொடர்வதில் விரைவில் விரைந்த கழகத் தலைவரின் நடத்தையை ஏற்று நடக்கவும், மாவட்டக் கழகம் அறிவிக்கும் பணிகளை செல்வனே நிறைவேற்றி கழகம் மீண்டும் ஆட்சி அமைக்க ஆயிராது பாடுபட வேண்டும் என தீர்மானிக்கப்பட்டது.

தீர்மானம்: 3: கடந்த தமிழ்நாடு சட்டமன்றத் தேர்தலில் கழக வேட்பாளருக்காக உழைத்த கழக நிர்வாகிகளுக்கும், மதச்சார்பற்ற முற்போக்குக் கூட்டணி கட்சியினருக்கும் மற்றும் வாக்களித்த அனைத்து வாக்காளப் பெருமக்களுக்கும் மாவட்ட தி.மு.க.கழகம் மற்றும் கொட்டாரம் பேருர் தி.மு.க. சார்பாக நன்றி தெரிவிக்கப்பட்டது.

முத்துராஜா எம்.எல்.ஏ. - ஜோயல் - சா.ஞானதீரவியம் - வ.து.ந.ஆனந்த் பங்கேற்பு!

நெல்லை மேற்கு மாவட்டக் கழகச் செயற்குழுக் கூட்டம்!

மாவட்டப் பொறுப்பாளர் இரா. ஆவுடையப்பன் அறிக்கை!

நெல்லை, செப். 9 - நெல்லை மேற்கு மாவட்டத்திற்கு உட்பட்ட அம்பாசமுத்திரம் தொகுதி செயற்குழுக் கூட்டம் நாளை (10.09.2026 - வியாழன்) மதியம் 3

மணிக்கு நடைபெறுகிறது. இதில் தலைமைக் கழக பிரதிநிதிகள் முத்துராஜா எம்.எல்.ஏ., ஜோயல் ஆகியோர் பங்கேற்று சிறப்பிக்கின்றனர். ஆலங்குளம் தொகுதி செயற்குழுக்



கூட்டம் நாளை மறுநாள் (11.09.2026 வெள்ளிக்கிழமை) காலை 10 மணிக்கு நடைபெறுகிறது.

இதில் தலைமைக் கழக பிரதிநிதிகள் முன்னாள் எம்.பி. சா.ஞானதீரவியம், வ.து.ந.ஆனந்த் ஆகியோர் பங்கேற்று சிறப்பிக்கின்றனர். இந்த 2 தொகுதியின் செயற்குழுக் கூட்டம் எனது தலைமையில் நடைபெறுகிறது என நெல்லை மேற்கு மாவட்டப் பொறுப்பாளர் இரா.ஆவுடையப்பன் தெரிவித்துள்ளார்.

இது தொடர்பாக அவரது அறிக்கை வருமாறு-

கழகத்தலைவர் தளபதியார் அவர்களின் வழிகாட்டுதலின்படி, மாவட்டக் கழகச் செயற்குழுக் கூட்டம் நாளை (10.09.2026 வியாழக்கிழமை) மதியம் 03.00 மணிக்கு மாவட்டக் கழக அலுவலகம் கலைஞர் அரங்கத்தில் வைத்து அம்பாசமுத்திரம் சட்டமன்றத் தொகுதிக்கு உட்பட்ட

ஒன்றிய, நகர, பேருர் கழக செயலாளர்கள் கூட்டம் என்னுடைய தலைமையில் நடைபெற உள்ளது.

இதில் தலைமைக் கழக பிரதிநிதிகள் முத்துராஜா எம்.எல்.ஏ. மாநில இளைஞர் அணி துணைச் செயலாளர் ஜோயல் ஆகியோர்கள் கலந்துகொண்டு சிறப்பிக்க உள்ளார்கள். இதில் அம்பாசமுத்திரம் சட்டமன்ற தொகுதிக்கு உட்பட்ட ஒன்றிய, நகர, பேருர் கழகச் செயலாளர்கள் அனைவரும் கலந்துகொண்டு கருத்துக்களை வழங்க கேட்டுக் கொள்கிறேன்

அதேபோல் நாளை மறுநாள் (11.09.2026 வெள்ளிக்கிழமை) காலை 10.00 மணிக்கு மாவட்டக் கழக அலுவலகம் கலைஞர் அரங்கத்தில் ஆலங்குளம் சட்டமன்றத் தொகுதிக்கு ஒன்றிய, பேருர் கழகச் செயலாளர்கள் கூட்டம் என்னுடைய தலைமையில் நடைபெற உள்ளது. இதில் தலைமைக் கழக பிரதிநிதிகள் முன்னாள் எம்.பி. சா.ஞானதீரவியம், வ.து.ந.ஆனந்த் ஆகியோர் கலந்து கொண்டு சிறப்பிக்க உள்ளார்கள்.

இதில் ஆலங்குளம் சட்டமன்றத் தொகுதிக்கு உட்பட்ட ஒன்றிய, பேருர் கழகச் செயலாளர்கள் அனைவரும் கலந்து கொண்டு கருத்துக்களை வழங்க கேட்டுக் கொள்கிறேன். இவ்வாறு அவர் அறிக்கையில் தெரிவித்துள்ளார்.

நாமக்கல் மேற்கு மாவட்டம்

குமாரபாளையம் தெற்கு நகரக் கழகப் பொறுப்பாளர் நியமனம்!

தலைமைக் கழக அறிவிப்பு

நாமக்கல் மேற்கு மாவட்டம், குமாரபாளையம் தெற்கு நகரப் பொறுப்பாளர் ஜி.எஸ்.ஞானசேகரன் அவர்கள் மறைவெய்திய காரணத்தால், கழகப் பணிகள் செல்வனே நடைபெற.

கே.ஏ.இரவி (171-டி. மேற்கு காலனி, குமாரபாளையம், நாமக்கல் மாவட்டம்) அவர்கள் குமாரபாளையம் தெற்கு நகரக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட நகரக் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 600018. நாள்: 08-09-2026.

துறைமுகங்கள் பொதுச்செயலாளர், தி.மு.க.



வேலூர் மாநகராட்சி சாதாரண கூட்டம் மேயர் சுஜாதா ஆனந்தகுமார் தலைமையில் நடந்தது. அருகில் துணை மேயர் எம். கனில் குமார் மற்றும் கமிஷனர் சுந்தரானா, மாமன்ற உறுப்பினர்கள் உள்ளனர்.



தென்காசி தெற்கு மாவட்டம் சுரண்டையில் ஜம்மியக்கத்துல் அஹ்லிஸ் குர்ஆன் வல் ஹதீஸ் அமைப்பின் சார்பில் நடைபெற்ற "அன்பைத் தேடி" நிகழ்ச்சியில் ஏற்பாடு செய்யப்பட்டிருந்த கண்காட்சியை தென்காசி தெற்கு மாவட்டப் பொறுப்பாளர் வே. ஜெயபாலன், தென்காசி மரு.ராணி ஸ்ரீகுமார் எம்.பி., தென்காசி மரு.கலை கதிரவன் எம்.எல்.ஏ. ஆகியோர் பங்கேற்று பார்வையிட்டு உரையாற்றினர். நிகழ்வில் சுரண்டை நகரச் செயலாளர் ஏ.ஜி.கணேசன் உட்பட கழக நிர்வாகிகள் பலர் கலந்து கொண்டனர்.